

LEHEN IS-SANTWARJU TA' HAŻ-ŻABBAR

ĠUNJU 2023 – Ғarġa Nru: 211



Il-Kelma tal-Arċipriet...

L-AҒҒAR ҒSIBIJET ...

Gheżież,

Kif tistgħu tobsru, dan hu l-aħħar messaġġ tiegħi lilkom bħala Arċipriet ta' din il-parroċċa għażiża.

Għaddew tmien snin u nofs minn mindu bdejt nikkomunika magħkom permezz ta' "Lehen is-Santwarju". Kien ta' sodifazzjoni għalija li kull xahar, naqsam magħkom xi hsieb partikulari dwar dak li nkunu għaddejin minnu fid-dinja, fil-Knisja jew fil-komunità tagħna.



Meta ġejt fostkom ftit li xejn kont naf minnkom. Illum, permezz tal-ministeru pastorali tiegħi sirt nafkom u hdimt ma' hafna minnkom. Stajt nara kemm hu qawwi l-interess tagħkom fil-komunità nisranija li tinsab f'Haż-Zabbar.

Il-hajja tghallimna

Għalkemm jiena kont l-Arċipriet, tghallimt hafna minnkom. Kull meta kont nikteb dawn il-messaġġi, inwassal l-omelija jew

nagħmel xi laqgħa, dejjem għaqqadt it-tagħlim li ksibt mal-esperjenza tal-ħajja li qsamt magħkom matul dawn l-aħħar snin.

Jiena se nibqa' niftakarkom bħala nies li tgħożżu l-ispirtu ta' komunità, li thobbu s-santwarju u li għandkom imħabba speċjali lejn il-Madonna tal-Grazzja. Il-festa

f'għiehha u ż-żjarat tiegħi fi djarkom jixhdu dan. Mill-ewwel tinduna li jkun hemm xi hadd minn Haż-Żabbar fid-dar għax, ix-xbieha ta l - M a d o n n a t a l - G r a z z j a tkun esposta bi prominenza!

Ringrazzjamenti u mahfra

Fil-ministeru tiegħi ppruvajt naqsam magħkom is-sabih u l-iebes tal-ħajja. Ippruvajt inwassal il-Kelma t'Alla b'mod li tiftihem u li nistgħu napplikawha għall-ħajja tagħna llum.

Nirringrazzja lil dawk il-lajci li huma impenjati fil-komunità tagħna għax permezz tagħhom tista' tkompli tikber is-Saltna t'Alla fostna. Nirringrazzja wkoll lil kull min f'dawn l-aħħar xhur, b'mod speċjali, inkuraġġieni u qed jitlob għalija

biex inkompli nwettaq il-ministeru tiegħi fil-parroċċa ta' Santa Marija, B'Kara. Tassew napprezza l-attenzjoni u l-imħabba tagħkom!

Nitlob maħfra meta forsi nqast mid-dmirijiet tiegħi jew meta ma kontx biżżejjed sensittiv għall-bżonnijiet tagħkom.

Appell

Nitlobkom tilqgħu lill-Arċipriet il-ġdid, Dun Roderick Camilleri u turuh il-koperzzjoni u l-imħabba li dejjem sibt minghandkom. Jiena persważ li Dun Roderick se jkun

strument f'idejn il-Mulej biex tagħrfu dejjem aktar u thobbu lil Mulej Ġesù. Persważ ukoll li bhala Żabbari se jgħin biex titkattar l-imħabba u d-devozzjoni lejn Ommna Marija tal-Grazzja.

Inselli mill-qalb għalikom ilkoll u nrodd ħajr lil Alla tal-opportunità li pprovdiedi li nkun magħkom f'dawn l-aħhar snin. Minghandkom tgħallimt kif inkun aktar uman u saċerdot aħjar.

U ta' dan niringrazzjakom mill-qalb!

Dun Evan

NILTAQGHU NHAR ... ĠUNJU 2023

Hamis 1: San Ġustinu, martri – Tifkira O

Ġimgħa 2: *L-ewwel Ġimgħa tax-xahar*

Sibt 3: San Karlu Lwanga u shabu, martri – Tifkira O. Fis-6.30pm quddiesa tal-Preċett

Hadd 4: Solennità tat-Trinità Qaddisa. Fl-9.45am quddiesa tal-Preċett. Tal-11.30am issir f'11.45am. Fis-6.00pm quddiesa tal-Preċett.

Tnejn 5: San Bonifazju, isqof u martri – Tifkira O

Erbgħa 7: *Jum is-Sette Giugno* – festa nazzjonali u pubblika. Quddies bħal nhar ta' xogħol

Sibt 10: Fis-6.30pm Konċelebrazzjoni ta' radd-il ħajr immexxija mill-Arċipriet Dun Evan Caruana f'għeluq il-ministeru pastorali tiegħu fil-parroċċa

Hadd 11: Solennità tal-Ġisem u d-Demm tal-Mulej – Corpus Domini. Fil-5.30pm Konċelebrazzjoni mmexxija minn Dun Stephen Magro u wara purċissjoni bis-SS.mu Sagrament

Tlieta 13: Sant' Antnin ta' Padova, presbiteru u duttur tal-Knisja – Tifkira O.

Ġimgħa 16: Solennità tal-Qalb Imqaddsa ta' Ġesù. Nesponu 'l Ġesù Sagramentat wara l-quddiesa tat-8.30am sa 12.00pm. Nerġgħu nesponu fl-4.30pm u fis-6.00pm Konċelebrazzjoni mmexxija minn Dun Gylan Camilleri u wara purċissjoni bis-SS.mu Sagrament

Sibt 17: Il-Qalb bla Tebgha tal-Vergni Marija – Tifkira O

Hadd 18: Il-11-il Hadd ta' matul is-sena. Niċċelebraw *Jum il-Missier*

Erbgħa 21: San Alwiġi Conzaga, reliġjuż – Tifkira O

Sibt 24: Solennità tat-Twelid ta' San Ġwann Battista

Hadd 25: It-12-il Hadd ta' matul is-sena

Erbgħa 28: San Irinew, isqof u martri – Tifkira O

Hamis 29: Solennità tal-Martirju ta' SS Pietru u Pawlu. Festa pubblika. Xieraq li nqaddsu dan il-jum bis-smiġħ tal-quddies.

Ġimgħa 30: L-Ewwel Martri tal-Knisja ta' Ruma – Tifkira

INGĦAQDU MAL-MULEJ GĦAL DEJEM

Ġużeppi Debattista (84), Raymond Zarb (57), Tereza Scerri (85), Giovanni Azzopardi (87), Victor Galea (38), Carmela Mule' (88), Aloisia Azzopardi (82), Joseph Higgins (80), Mary Gatt (92), Carmen Grech (96), Gregory Scicluna (70), Martin Zammit (63), John Mary Spiteri (92), Carmela Bonnici (89), Emmanuele Bonavia (92), Anthony Spiteri (78), Ronald Bonsfield (73).
Agħtihom, O, Mulej, il-mistrieħ ta' dejjem...